



डॉ. बाबासाहेब आंबेडकर मराठवाडा विद्यापीठ, औरंगाबाद.

परिपत्रक क्र. आस्था/आरओ/-61-2021

या परिपत्रकाद्वारे विद्यापीठातील सर्व संचालक / शैक्षणिक व प्रशासकीय विभागप्रमुख, प्राचार्य, मॉडेल कॉलेज, घनसावंगी / समाजकार्य महाविद्यालय यांना कळविण्यात येते की, विद्यापीठास कंत्राटी तत्वावर कुशल / अकुशल कंत्राटी कामगार पुरविण्यासाठी कंत्राटदार एजन्सी मे. महात्मा फुले मल्टी सर्व्हिसेस, परभणी यांची ई-निविदा प्रक्रियेद्वारे नियुक्ती करण्यात आली आहे. सदर एजन्सीमार्फत विद्यापीठास कंत्राटी तत्वावर कुशल / अकुशल कंत्राटी कामगार पुरविले जातात.

कंत्राटदार एजन्सीमार्फत कार्यरत कंत्राटी कामगार यांची नियुक्ती, वेतन आणि इतर सर्व अनुषंगिक बाबी या कंत्राटदार एजन्सीशी संबंधित आहेत. सदर कंत्राटी कामगार कंत्राटदार एजन्सी यांच्यामार्फत नियुक्त करण्यात आले असल्यामुळे विद्यापीठाचा आणि सदरील कंत्राटी कामगारांचा विद्यापीठाशी प्रत्यक्ष संबंध नाही.

कंत्राटदार एजन्सीमार्फत कार्यरत कंत्राटी कामगार त्यांचे वैयक्तिक अर्ज, रजेचे अर्ज, कुशल म्हणून मान्यता मिळणे, विद्यापीठ निधीतून एकत्रित वेतनावर नियुक्ती मिळणे, कामावर अनेक दिवस अनुपस्थित राहून नंतर रुजू करून घेण्यासाठी अर्ज सादर करणे, विद्यापीठातील काम सोडून गेल्यानंतर पुनःरुजू करून घेण्यासाठी अर्ज सादर करणे किंवा इतर वैयक्तिक कारणांसाठी थेट कुलसचिव कार्यालयात अर्ज सादर करतात. तसेच अशा प्रकारचे अर्ज संबंधित विभागाच्या विभागप्रमुखांमार्फत कुलसचिव कार्यालयात / आस्थापना विभागात सादर करतात, सदर बाब संयुक्तिक नाही.

सबब, विद्यापीठातील सर्व संचालक / शैक्षणिक व प्रशासकीय विभागप्रमुख, यांना कळविण्यात येते की, विद्यापीठात कंत्राटदार एजन्सी मे. महात्मा फुले मल्टी सर्व्हिसेस, परभणी यांच्यामार्फत कार्यरत कुशल/अकुशल कंत्राटी कामगारांचे अर्ज विद्यापीठ प्रशासनास अग्रेषित करू नये.

तसेच विभागातील कंत्राटदार एजन्सीमार्फत कार्यरत कंत्राटी कामगारांना त्यांचे वैयक्तिक अर्ज कंत्राटदार एजन्सी यांना सादर करण्याबाबत आदेशित करावे. कंत्राटदार एजन्सी त्यांच्या स्तरावर योग्य तो निर्णय घेवून आवश्यक वाटल्यास विद्यापीठाशी पुढील पत्रव्यवहार करतील.

विद्यापीठ प्रांगण,

औरंगाबाद- ४३१ ००४

संदर्भ :- आस्था/आरओ/२०२१/६१

दिनांक :- १४-१२-२०२१

29

)

)

)

)

R. S. J. G. W. A. N. S. K. I.
कुलसचिव

या परिपत्रकाची प्रत माहिती व पुढील कार्यवाहीस्तव:-

- १) संचालक, डॉ. बाबासाहेब आंबेडकर मराठवाडा विद्यापीठ उपपरिसर, उस्मानाबाद.
- २) सर्व संचालक/विभागप्रमुख, शैक्षणिक व प्रशासकीय विभाग, डॉ. बाबासाहेब आंबेडकर मराठवाडा विद्यापीठ, औरंगाबाद.
- ३) प्राचार्य, मॉडेल कॉलेज, घनसावंगी, जि. जालना / समाजकार्य महाविद्यालय, विद्यापीठ परिसर, औरंगाबाद.
- ४) संचालक, युनिक, डॉ. बाबासाहेब आंबेडकर मराठवाडा विद्यापीठ, औरंगाबाद यांना देऊन विनंती करण्यात येते की, सदरील परिपत्रक विद्यापीठाच्या संकेतस्थळावर उपलब्ध करण्यात यावे.
- ५) मे. महात्मा फुले मल्टी सर्व्हिसेस, परभणी.